

आकाशवाणी भोपाल से प्रस्तुत हैं प्रादेशिक समाचार

मुख्य समाचार :-

- प्रदेश में लाइली बहना हितग्राहियों के लिए 1 से 17 अगस्त तक मनाया जायेगा आभार उपहार कार्यक्रम।
- पीएमश्री पर्यटन वायुसेवा का कल से होगा विस्तार, खजुराहों से बढ़ेगी हवाई सेवाएं।
- प्रदेश में अब मूंग उपार्जन 5 अगस्त तक होगा, किसान हित में मुख्यमंत्री ने दिये निर्देश, कल होगी स्लाट बुकिंग।
- प्रदेश में अगले चार दिन तेज बारिश के आसार, सिंगरौली, सीधी जिलों के लिए आरेंज अलर्ट।

अब समाचार विस्तार से:-

आभार उपहार

प्रदेश में रक्षाबंधन के पूर्व लाइली बहना हितग्राहियों का आभार उपहार कार्यक्रम आयोजित किया जा रहा है। रक्षाबंधन और सावन उत्सव थीम पर केन्द्रित यह कार्यक्रम चयनित जिलों में होगा। एक से 17 अगस्त के बीच 11 जिले सिंगरौली सतनाए दमोहए नरसिंहपुरए बालाघाटए मंलए बैतूलए श्योपुरए टीकमगढ़ए अनूपपुर और षिणोरी में कार्यक्रम होगा। इसके तहत मुख्यमंत्री डॉ. यादव लाभार्थी महिलाओं को आभार पत्र और उपहार का संदेश देंगे। साथ ही मुख्यमंत्री लाइली बहनों से राखी भी बँधवाएंगे और उनसे चर्चा करेंगे। कार्यक्रम की थीम रक्षाबंधनए सावन उत्सव पर केन्द्रित होगी। कार्यक्रम स्थल पर लाइली बहनों के लिये झुले लगाये जायेंगे। कार्यक्रमों में "एक पेड़ माँ के नाम" अभियान के तहत पौधारोपण होगा एवं स्थानीय सांस्कृतिक कार्यक्रमों का आयोजन होगा।शेष जिलों में मंत्रीगण एवं स्थानीय जन-प्रतिनिधियों की उपस्थिति में यह कार्यक्रम होगा।

मूंग उपार्जन

प्रदेश सरकार ने किसान हित में बड़ा कदम उठाते हुए ग्रीष्मकालीन मूंग के लिए उपार्जन की तिथि 31 जुलाई से बढ़ाकर 5 अगस्त कर दी है। उपार्जन संबंधी समस्त जिलों में 1 अगस्त को स्लाट बुकिंग की जा सकेगी किसान कल्याण मंत्री एदेल सिंह कंसाना ने बताया कि कुछ जगहों पर स्लॉट बुकिंग के बाद भी मूंग खरीदी नहीं होने की जानकारी मिलने के बाद मुख्यमंत्री से इस संबंध में अपील की गई थी। उन्होंने बताया कि मुख्यमंत्री

ने संबंधित अधिकारियों को निर्देशित किया है कि समय सीमा को ध्यान में रखे साथ ही वर्षाकाल होने से किसानों को कोई असुविधा न हो इसका भी ध्यान रखा जाए।

राज्यसभा.वित्तमंत्री

वित्तमंत्री निर्मला सीतारामन ने कहा है कि बजट विकासए रोजगारए कल्याणए पूंजी निवेश और वित्तीय समेकन जैसी प्राथमिकताओं के बीच एक अच्छा संतुलन बनाता है। वे आज राज्यसभा में बजट पर बहस का जवाब दे रही थीं। उन्होंने कहा कि सरकार सबका साथए सबका विकासए सबका विश्वासए सबका प्रयास के आदर्श वाक्य में विश्वास करती है। वित्त मंत्री ने कहा कि बजट ने सहकारी संघवाद को अग्रिम समर्थन का प्रस्ताव दिया है। उन्होंने कृषि क्षेत्र में आवंटन में कटौती के विपक्ष के आरोप को खारिज किया। सुश्री सीतारामन ने बताया कि शिक्षाए रोजगार और कौशल के लिए **एक लाख 48 हजार करोड़ रुपये** आवंटित किए हैं।

राष्ट्रीय स्वास्थ्य मिशन

उप-मुख्यमंत्री राजेंद्र शुक्ल ने आज राष्ट्रीय स्वास्थ्य मिशन के कार्यों की समीक्षा की। उन्होंने एनएचएम द्वारा संचालित कार्यक्रमों और मध्यप्रदेश में स्वास्थ्य के विभिन्न मानकों की वर्तमान स्थिति एवं कार्ययोजना की जानकारी प्राप्त की। उप-मुख्यमंत्री ने निर्देश दिए कि विभिन्न संचारी और असंचारी रोगों की रोकथाम और बेहतर प्रबंधन के लिए सघन स्क्रीनिंग की व्यवस्था की जाये। श्री शुक्ल ने हाई रिस्क प्रेगनेंसी के चिन्हांकन के लिये सघन सर्वेए सतत मॉनिटरिंग और सुरक्षित प्रसव सुनिश्चित करने के निर्देश दिये। उप-मुख्यमंत्री ने विद्यालयों और कॉलेजों में बालिकाओं-किशोरियों को आयरन फॉलिक एसिड दवा का वितरण करने और एनीमिया के प्रति जागरूकता पैदा करने को कहा। उन्होंने डायरिया से बचाव के लिए सावधानियों के प्रति आमजन को जागरूक करने के लिए कहा। उन्होंने प्रदेश में चांदीपुरा वायरस की स्थिति की जानकारी ली और तैयारियों की समीक्षा की।

पीएम श्री पर्यटन

प्रदेश में पर्यटन को बढ़ावा देने और क्षेत्रीय एयर कनेक्टिविटी को बढ़ाने के लिए शुरू की गई पीएम श्री पर्यटन वायु सेवा का अगस्त माह से विस्तार किया जा रहा है। यात्रियों की मांग के चलते खजुराहो को भोपाल ए ग्वालियर ए रीवा और सिंगरौली से जोड़ा गया है। साथ ही भोपाल और जबलपुर से उज्जैन के लिए वायु सेवा को रविवार के दिन संचालित किया जाएगा। खजुराहो के लिए वायु सेवा का संचालन बुधवार ए गुरुवार और शनिवार को होगा। इच्छुक यात्री [नसिलवसंणपद](#) पर नये शेड्यूल के बारे में अधिक जानकारी ले सकते हैं और टिकट बुक कर सकते हैं। साथ ही 1800 419 9006 नम्बर पर भी टिकट बुकिंग की सुविधा उपलब्ध है।

लोकसभा वायुयान बिल

केंद्रीय नागरिक उड्डयन मंत्री किंजरापु राममोहन नायडू ने आज लोकसभा में भारतीय वायुयान विधायक 2024 पेश किया। विधेयक पेश करते हुए मंत्री ने कहा कि विमान अधिनियम 1934 में स्थापित किया गया था। इसमें संशोधनों के कारण उत्पन्न भ्रम दूर करने के लिए भारतीय वायुयान विधायक लाया गया है। यह विधेयक केंद्र सरकार को किसी भी विमान या विमान के वर्ग के डिजाइन ए निर्माण ए रखरखाव ए कब्जे ए उपयोग ए संचालन ए बिक्री ए निर्यात या आयात को विनियमित करने का अधिकार देता है। साथ ही विमान संचालन की सुरक्षा सुनिश्चित करने के लिए नियम बनाने का अधिकार देता है। विधेयक का उद्देश्य सरकार को किसी भी हवाई दुर्घटना या घटना की जांच के लिए नियम बनाने का अधिकार देना है।

राज्यपाल शपथ

आज कई राज्यों में नए राज्यपालों का शपथ ग्रहण समारोह आयोजित किया गया। ओम प्रकाश माथुर सिक्किम के 18वें राज्यपाल बन गए हैं। सिक्किम उच्च न्यायालय के मुख्य न्यायाधीश विश्वनाथ सोमदर ने श्री माथुर को आज गंगटोक में राजभवन में पद और गोपनीयता की शपथ दिलाई। राजस्थान में हरिभाऊ किसनराव बागड़े ने आज दोपहर जयपुर में राजभवन में राजस्थान के राज्यपाल के रूप में शपथ ली। पूर्व केन्द्रीय मंत्री संतोष कुमार गंगवार ने आज झारखण्ड के नये राज्यपाल के रूप में शपथ ली। मणिपुर में लक्ष्मण प्रसाद

आचार्य ने और गुलाब चंद कटारिया ने पंजाब के राज्यपाल के रूप में शपथ ली है। साथ ही रमेन पेका ने छत्तीसगढ़ के राज्यपाल पद की शपथ रायपुर में ली |

मौसम

आज से अगले 4 दिन तक प्रदेश में एक बार फिर तेज बारिश का दौर रहेगा। मौसम विभाग ने सिंगरौली, सीधी, डिण्डोरी और बालाघाट जिलों के लिए अतिभारी बारिश का यलो अलर्ट जारी किया है। इसके अलावा अन्य सभी जिलों के लिए बारिश का यलो अलर्ट जारी किया गया है। मौसम विभाग ने कटनी, उमरिया, षहडोल, डिण्डोरी, मंडला और बालाघाट जिलों में बाढ़ की संभावना भी जताई है। मौसम विभाग ने बताया कि अभी दो ट्रफ और दो साइक्लोनिक सर्कुलेशन एक्टिव हैं। 1 अगस्त से सिस्टम और स्ट्रॉन्ग होगा। पूर्वी हिस्से में असर ज्यादा रहेगा।

यूपीएससी पूजा खेडकर

संघ लोक सेवा आयोग ने पूजा खेडकर की अस्थायी उम्मीदवारी रद्द कर दी है और उन्हें भविष्य की सभी परीक्षाओं से प्रतिबंधित कर दिया है। आयोग ने उपलब्ध रिकॉर्ड की जांच के बाद सुश्री खेडकर को सिविल सेवा परीक्षा 2022 नियमों का उल्लंघन करने का दोषी पाया है।

आयोग ने कहा है कि पिछले 15 वर्षों में 15 हजार से अधिक अंतिम रूप से अनुशंसित उम्मीदवारों के आंकड़ों की भी गहन जांच की गई। आयोग मानक संचालन प्रक्रिया को और मजबूत करेगा ताकि भविष्य में ऐसा मामला दोबारा न हो।

अब कुछ समाचार संक्षेप में

- महेश्वर में आज नर्मदा नदी में नहाने के दौरान एक ही परिवार के 3 सदस्य डूबने से मौत हो गई। रेस्क्यू टीम ने शव बरामद कर लिए हैं। तीनों लोग इन्दौर से महेश्वर घूमने आये थे।
- जल संसाधन मंत्री तुलसीराम सिलावट ने रायसेन जिले में स्थित दाहोद डैम का निरीक्षण किया। बांध में जलभराव की स्थिति का जायजा लेते हुए विभागीय अधिकारियों को विस्तृत दिशा.निर्देश दिए।
- मुरैना में नगर पालिक निगम द्वारा तलघरों में संचालित कोचिंग सेंटर और अन्य गतिविधियों पर कार्रवाही की है। जिला मुख्यालय पर एक दर्जन से अधिक स्थानों पर तलघरों के निरीक्षणों के दौरान तीन परिसर को नियम विरुद्ध पाया गया। वहीं कैलारस में 6 तलघरों को सील किया गया है।

- भोपाल में मंत्रालय स्थित वल्लभ भाई पटेल पार्क में राष्ट्र -गीत "वन्देमातरम" एवं राष्ट्र गान "जन गण मन" का गायन कल प्रातः 11 बजे किया जाएगा। इसमें मंत्रालय सहित सतपुड़ा एवं विंध्याचल भवन के अधिकारी कर्मचारी उपस्थित रहेंगे।
- खण्वा गौरव दिवस के उपलक्ष्य में 3 से 5 अगस्त तक लगातार विभिन्न कार्यक्रम आयोजित किये जाएंगे। खण्वा कलेक्टर अनूप कुमार सिंह ने बताया कि 3 अगस्त को सुबह नगर निगम चौक से प्रभातफेरी आयोजित की जाएगी। शाम को बैंक प्रतियोगिताएँ फूट स्टॉलएँ योग प्रदर्शन सहित विभिन्न कार्यक्रम आयोजित किये जायेंगे।

अंत में मुख्य समाचार एक बार फिर

- प्रदेश में लाड़ली बहना हितग्राहियों के लिए 1 से 17 अगस्त तक मनाया जायेगा आभार उपहार कार्यक्रम।
- पीएमश्री पर्यटन वायुसेवा का कल से होगा विस्तार, खजुराहों से बढ़ेगी हवाई सेवाएं।
- प्रदेश में अब मूंग उपार्जन 5 अगस्त तक होगा, किसान हित में मुख्यमंत्री ने दिये निर्देश, कल होगी स्लाट बुकिंग।
- प्रदेश में अगले चार दिन तेज बारिश के आसार, सिंगरौली, सीधी जिलों के लिए आरेंज अलर्ट।

इस बुलेटिन में बस इतना ही, नमस्कार।

.....